

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

04.10.2023

தலைப்புச் செய்திகள்

1. பிரதமர் திரு. நரேந்திரமோடி ராஜஸ்தான் மாநிலம் ஜோத்பூரில் 5 ஆயிரம் கோடி ரூபாய் மதிப்பீட்டிலான பல்வேறு வளர்ச்சித்திட்டப் பணிகளுக்கு நாளை அடிக்கல் நாட்டுகிறார்.
2. சிக்கிம் மாநிலத்தின் லோநக் ஏரி பகுதியில் இன்று நேரிட்ட மேகவெடிப்பால் டீஸ்டா ஆற்றில் வெள்ளப் பெருக்கு ஏற்பட்டுள்ளது.
3. மருத்துவ கல்லூரிகளை தொடங்குவது தொடர்பாக தேசிய மருத்துவ ஆணையம் வெளியிட்டுள்ள அறிவிப்பினை உடனடியாக நிறுத்திவைக்க முதலமைச்சர் திரு.மு.க.ஸ்டாலின், பிரதமருக்கு கடிதம் எழுதியுள்ளார்.
4. விடுதலை பேராட்ட வீரர்கள் திருப்பூர் குமரன், சுப்ரமணிய சிவாவின் பிறந்தநாளை ஓட்டி மலரஞ்சலி செலுத்தப்பட்டது.
5. ஆசிய விளையாட்டுப் போட்டிகளில் இந்தியா இதுவரை 74 பதக்கங்கங்களை வென்றுள்ளது.

இனி விரிவான செய்திகள்

ஊஊஊஊஊஊஊ

பிரதமர்

பிரதமர் திரு. நரேந்திரமோடி ராஜஸ்தான் மாநிலம் ஜோத்பூரில் நாளை 5 ஆயிரம் கோடி ரூபாய் மதிப்பீட்டிலான பல்வேறு வளர்ச்சித்திட்டப்பணிகளுக்கு அடிக்கல் நாட்டுவதோடு புதிய திட்டங்களை துவக்கி வைக்கிறார்.

சாலை, ரயில், விமான போக்குவரத்து, சுகாதாரம், உயர்கல்வித் துறைகளில் இந்த புதிய திட்டங்கள் இதில் அடங்கும்.

ஜோத்பூர் எய்ம்ஸ் மருத்துவமனையில் 350 கோடி ரூபாய் மதிப்பீட்டில், 350 படுக்கைகளை கொண்ட விபத்து சிகிச்சை பிரிவு, பிரதமரின் ஆயுஷ்மான் பாரத் சுகாதார

கட்டமைப்பு திட்டத்தின்கீழ் 7 தீவிர கண்காணிப்பு கட்டிடங்கள் ஆகியவற்றிற்கும் பிரதமர் அடிக்கல் நாட்டவுள்ளார்.

ஜோத்பூர் விமான நிலையத்தில் 480 கோடி ரூபாய் மதிப்பிலான நவீன முனையத்திற்கும் பிரதமர் அடிக்கல் நாட்டவுள்ளார்.

இதுதவிர ஜோத்பூர் இந்திய தொழில்நுட்பக் கழகத்தில் ஆயிரத்து 135 கோடி ரூபாய் மதிப்பீட்டிலான பல்வேறு வசதிகளை உள்ளடக்கிய நவீன கட்டமைப்பிற்கும் பிரதமர் அடிக்கல் நாட்டுகிறார்.

உஉஉஉஉஉஉ

ஸ்வாநிதி திட்டம்

பிரதமரின் சாலையோர வியாபாரிகளுக்கான ஸ்வாநிதி திட்டத்தின் கீழ் 50 லட்சத்திற்கும் மேற்பட்ட வியாபாரிகள் பயனடைந்துள்ளது குறித்து பிரதமர் திரு. நரேந்திரமோடி மகிழ்ச்சி வெளியிட்டுள்ளார்.

இதுதொடர்பான மத்திய வீட்டுவசதி நகர்ப்புற அமைச்சகத்திற்கு பதிலளித்துள்ள அவர், ஸ்வாநிதி திட்டம் தெருவோர வியாபாரிகளின் வாழ்வாதாரத்தை மேம்படுத்தியது மட்டுமல்லாமல், சமூகத்தில் அவர்களுக்கு மதிப்பையும், மரியாதையும் வழங்கியிருப்பதாக கூறினார்.

உஉஉஉஉஉஉ

சிக்கிம்

சிக்கிம் மாநிலத்தின் லோநக் ஏரி பகுதியில் இன்று நேரிட்ட மேகவெடிப்பால் லச்சன் பள்ளத்தாக்கில் அமைந்துள்ள டீஸ்டா ஆற்றில் திடீர் வெள்ளப் பெருக்கு ஏற்பட்டுள்ளது.

இந்த பள்ளத்தாக்கு பகுதிகளில் ராணுவ வீரர்கள் முகாமிட்டிருந்த நிலையில் 23 பாதுகாப்பு வீரர்கள் காணாமல் போயிருப்பதாகவும், பல வாகனங்கள் நீரில் மூழ்கியுள்ளதாகவும் தகவல்கள் தெரிவிக்கின்றன.

இதனிடையே முதலமைச்சர் P.S.தமாங், சம்பவ இடத்திற்கு விரைந்து ஆய்வுகளை மேற்கொண்டுள்ளார்.

திடீர் மேக வெடிப்பினால் தொலைபேசி இணைப்புகள் பாதிக்கப்பட்டுள்ளதோடு, தேசிய நெடுஞ்சாலையில் சாலை இணைப்புகளும் துண்டிக்கப்பட்டுள்ளன.

டீஸ்டா அணை பகுதிகளிலிருந்து 6 ஆயிரம் கன அடி தண்ணீர் வெளிநேற்றப்படுவதால் வழிநெடுகிலும் உள்ள பாலங்கள் தண்ணீரில் அடித்து செல்லப்பட்டுள்ளதாக பேரிடர் மேலாண்மை ஆணையம் தெரிவித்துள்ளது.

இதனிடையே இப்பகுதிக்கு உட்பட்ட மாவட்டங்களில் அனைத்து பள்ளிகளும் வரும் 8-ம் தேதிவரை மூடப்பட்டிருக்கும் என்று அரசு தெரிவித்துள்ளது.

உஉஉஉஉஉஉ

முதலமைச்சர் கடிதம்

புதிய மருத்துவ கல்லூரிகளை தொடங்குவது தொடர்பாக தேசிய மருத்துவ ஆணையம் வெளியிட்டுள்ள அறிவிப்பினை உடனடியாக நிறுத்திவைக்க வேண்டுமென முதலமைச்சர் திரு.மு.க.ஸ்டாலின், பிரதமரை வலியுறுத்தியுள்ளார்.

பிரதமருக்கு இன்று அவர் எழுதிய கடிதத்தில் ஆணைத்தின் அறிவிப்பினால் எதிர்காலத்தில் புதிய மருத்துவமனைகளும், புதிய முதலீடுகளும், தமிழ்நாட்டிற்கு வரும் வாய்ப்புகள் முற்றிலுமாக இல்லாமல் போய்விடும் என்று குறிப்பிட்டுள்ளார்.

இதுதொடர்பாக மாநில அரசுகளுடன் உரிய ஆலோசனைகளை மேற்கொள்ள மத்திய சுகாதார குடும்பநல அமைச்சகத்திற்கு தேவையான அறிவுரைகளை வழங்குமாறும் வலியுறுத்தி உள்ளார்.

தேசிய மருத்துவ ஆணையத்தின் புதிய அறிவிப்பின்படி 10 லட்சம் மக்கள்தொகை கொண்ட மாநிலங்கள், யூனியன் பிரதேசங்களுக்கு, 100 MBBS மருத்துவ இடங்கள் என்ற விகிதம் பின்பற்றப்பட வேண்டுமென்று அறிவுறுத்தப்பட்டிருப்பது குறிப்பிடத்தக்கது.

உஉஉஉஉஉஉ

எடப்பாடி கே. பழனிச்சாமி

பாரதிய ஜனதா கட்சி உடனான கூட்டணி முறிவில் அஇஅதிமுக உறுதியாக உள்ளது என்று அஇஅதிமுக பொது செயலாளர் திரு.எடப்பாடி கே. பழனிச்சாமி தெரிவித்திருக்கிறார்.

சேலம் எடப்பாடியில் இன்று செய்தியாளர்களிடம் பேசியஅவர், அஇஅதிமுக தலைமையில் புதிய கூட்டணி அமையும் என்று குறிப்பிட்டார்.

வரும் மக்களவைத் தேர்தலில் அஇஅதிமுக கூட்டணி, புதுச்சேரி உட்பட தமிழ்நாட்டில் 40 தொகுதிகளிலும் வெற்றிபெறும் என்றார்.

தி.மு.க. தனது தேர்தல் வாக்குறுதிகளில் பெரும்பாலானவற்றை நிறைவேற்றவில்லை என்று அவர் குறைகூறினார்.

தென்னை விவசாயிகளின் நலனுக்காக அஇஅதிமுக-வினர், கோவை வந்த மத்திய அமைச்சர் திருமதி. நிர்மலா சீதாராமனை சந்தித்து பேசியதை அவர் சுட்டிக்காட்டினார்.

காவிரி பிரச்சனைக்கு தமிழக முதலமைச்சர் தான் காரணம் என்று கூறியஅவர், இதுதொடர்பான கோரிக்கையை முதலமைச்சர் I.N.D.I.A. கூட்டணியில் முன்வைத்திருக்க வேண்டும் என்றார்.

முன்னதாக எடப்பாடி சட்டமன்ற தொகுதியில் ஒன்றேகோடி ரூபாய் மதிப்பிலான 27 புதிய திட்டப் பணிகளுக்கு திரு. எடப்பாடி கே. பழனிச்சாமி அடிக்கல் நாட்டியதோடு, 14 முடிவடைந்த திட்டப்பணிகளை துவக்கிவைத்தார்.

உஉஉஉஉஉஉ

திருப்பூர் குமரன்

சுதந்திர போராட்ட வீரர் திருப்பூர் குமரனின் 119-வது பிறந்தநாளை முன்னிட்டு அவரது நினைவிடத்தில் திருப்பூர் மாவட்ட நிர்வாகம் சார்பில் இன்று மாலை அணிவித்து மரியாதை செலுத்தப்பட்டது.

இந்நாளையொட்டி அன்னாரது சொந்தஊரான ஈரோடு மாவட்டம் சென்னிமலையில் அவரது இல்லத்தில் வைக்கப்பட்டிருக்கும் திருவுருவப்படத்திற்கு மாவட்ட வருவாய் அலுவலர் மலர்த்தாவி மரியாதை செலுத்தினார்.

உஉஉஉஉஉஉ

சுப்ரமணிய சிவா

விடுதலை போராட்ட வீரர் தியாகி சுப்ரமணிய சிவாவின் 140-வது பிறந்தநாளும் இன்று கொண்டாடப்பட்டது.

தர்மபுரி மாவட்டம் பாப்பாரபட்டியில் உள்ள அவரது நினைவிடத்தில் மாவட்ட நிர்வாகம் சார்பில் மாலை அணிவித்து மரியாதை செலுத்தப்பட்டது.

உஉஉஉஉஉஉ

வானதி ஸ்ரீனிவாசன்

கோவையின் வளர்ச்சிக்கு மத்திய அரசின் கடனுதவி திட்டங்கள் உறுதுணையாக இருக்கும் என்று பி.ஜே.பி. தேசிய மகளிரணி தலைவர் திருமதி. வானதி ஸ்ரீனிவாசன் கூறியிருக்கிறார்.

கோவை விமான நிலையத்தில் இன்று செய்தியாளர்களிடம் பேசிய அவர், கோவையில் வங்கிகள் மூலம் நடைபெற்ற மாபெரும் கடனுதவி திட்டத்தை சுட்டிக்காட்டினார்.

.... வாய்ஸ்

௨௨௨௨௨௨௨

தூத்துக்குடி மேயர்

தூத்துக்குடி மாநகராட்சியில், வெள்ளம் தேங்கும் பகுதிகளில், 7 கோடி ரூபாய் மதிப்பில், மழைநீர் வடிகால் அமைக்க இன்று நடைபெற்ற மாநகராட்சி கூட்டத்தில் தீர்மானம் நிறைவேற்றப்பட்டுள்ளது.

மாநகராட்சியில் உலக வங்கி நிதியுதவியுடன், 152 கோடி ரூபாய் செலவில் செயல்படுத்தப்படும் பாதாள சாக்கடை திட்டப்பணிகளில், 11 கோடி ரூபாய் செலவில் கழிவுநீர் சேகரிப்பு அமைப்பை மேற்கொள்வது உள்ளிட்ட தீர்மானங்கள் நிறைவேற்றப்பட்டன.

மாநகராட்சியின் சாலைப்பணிகள் அனைத்தும் இம்மாத இறுதிக்குள் முடிக்கப்படும் என்று மேயர் திரு. ஜெகன் தெரிவித்தார்.

பொலிவுறு நகரத்திட்டத்தின் கீழ் மேற்கொள்ளப்படும் பேருந்து நிலைய கட்டுமானப்பணிகள் முடியும் தருவாயில் இருப்பதாக அவர் கூறினார்.

௨௨௨௨௨௨௨

இருவரி

ஈரோடு மாவட்டத்தில் மாற்றுத்திறனாளிகளுக்கான இலவச மருத்துவ முகாம் நாளை பெருந்துறை அரசு ஆண்கள் மேல்நிலைப்பள்ளி வளாகத்தில் நடைபெறவுள்ளதாக ஆட்சித்தலைவர் திரு. ராஜகோபால் சன்கரா தெரிவித்துள்ளார்.

நெல்லை மாவட்டத்தில் தனியார்த்துறை வேலைவாய்ப்பு முகாம் வண்ணாரப்பேட்டை தனியார் பொறியியல் கல்லூரியில் வரும் 14-ம் தேதி நடைபெறவுள்ளதாக ஆட்சித்தலைவர் திரு. கார்த்திகேயன் தெரிவித்துள்ளார்.

தஞ்சை மாவட்டத்தில் நடப்பாண்டு ரபி பருவ பயிர்களுக்கு விவசாயிகள் உரியகாலத்தில் பயிர்க்காப்பீடு செய்து பயன்பெறுமாறு ஆட்சித்தலைவர் திரு. தீபக் ஜேக்கப் கேட்டுக்கொண்டுள்ளார்.

உஉஉஉஉஉஉ

வானிலை

மேற்கு திசை காற்றின் வேகமாறுபாடு காரணமாக கன்னியாகுமரி, திருநெல்வேலி, தென்காசி மாவட்டங்களில் இன்றும் கனமழை நீடிக்கிறது.

இதனிடையே வேலூர், பெரம்பலூர் உள்ளிட்ட மாவட்டங்களில் அடுத்த 3 மணிநேரத்தில் மிதமான மழைக்கு வாய்ப்பிருப்பதாக இம்மையம் தெரிவித்துள்ளது.

தென் தமிழக கடலோரம், மன்னார் வளைகுடா, குமரிக்கடல், தெற்கு கேரளம், லட்சத்தீவு பகுதிகளில் பலத்த குறாவளிக்காற்று வீசக்கூடும் என்பதால் மீனவர்கள் இன்றும் நாளையும் இப்பகுதிகளுக்கு செல்லவேண்டாம் என அறிவுறுத்தப்பட்டுள்ளனர்.

உஉஉஉஉஉஉ

தூத்துக்குடி வாய்ஸ்

இதனிடையே வானிலை மைய எச்சரிக்கை காரணமாக தூத்துக்குடி மீனவர்கள் 4-ஆவது நாளாக இன்று கடலுக்குள் மீன்பிடிக்க செல்லவில்லை என்று எமது செய்தியாளர் தெரிவிக்கிறார்.

... வாய்ஸ் ...

உஉஉஉஉஉஉ

கன்னியாகுமரி – வாய்ஸ்

கன்னியாகுமரி மாவட்டத்தில் தொடர்ந்து மழை பெய்து வருவதால் சாலைகளில் வெள்ளநீர் சூழ்ந்துள்ளது.

தாழ்வான பகுதிகளில் மழைநீர் தேங்கியுள்ளதால் மக்களின் இயல்புவாழ்க்கை பாதிக்கப்பட்டுள்ளதாக எமது செய்தியாளர் தெரிவிக்கிறார்.

.... வாய்ஸ்

உஉஉஉஉஉஉ

ஆசிய விளையாட்டுகள்

சீன ஹாங்ஸூவில் நடைபெறும் ஆசிய விளையாட்டு போட்டியில் வில்வித்தை கலப்பு குழு பிரிவில் இந்தியா இன்று தங்கபதக்கத்தை வென்றுள்ளது.

மகளிர் குத்துச்சண்டை 75 கிலோ எடைபிரிவில் லவ்லினா பார்கைன் வெள்ளி பதக்கத்தையும்

57 கிலோ எடைபிரிவில் பர்வீன் ஹூடா வெண்கல பதக்கத்தையும் வென்றுள்ளனர்.

ஸ்குவாஷ் கலப்பு இரட்டையர் குழு போட்டியில், அபய்சிங், அனஹாத் சிங் இணை வெண்கல பதக்கத்தை இன்று கைப்பற்றியுள்ளது.

35 கிலோமீட்டர் தூர கலப்பு தொடர் ஓட்டத்திலும் இந்தியா வெண்கல பதக்கத்தை வென்றுள்ளது.

இந்தியா இதுவரை 16 தங்கம், 27 வெள்ளி 31 வெண்கலம் உட்பட 74 பதக்கங்களுடன் பதக்கபட்டியலில் 4 ஆவது இடத்தில் உள்ளது.

உஉஉஉஉஉஉ

பிரதமர், அனூராக்சிங் வாழ்த்து – ஆசிய விளையாட்டுகள்

ஆசிய விளையாட்டு போட்டிகளில் இதுவரை இல்லாத இந்திய வீர வீராங்கனைகள் அளப்பரிய சாதனைகளை படைத்துள்ளதாக பிரதமர் திரு. நரேந்திரமோடி மகிழ்ச்சி வெளிப்படுத்தியுள்ளார்.

மத்திய விளையாட்டுத்துறை அமைச்சர் திரு. அனூராக்சிங் தாஹும் சாதனை படைத்த வீரவீராங்கனைகளை பாராட்டியுள்ளார்.

உஉஉஉஉஉஉ

கிரிக்கெட்

உலக கோப்பை ஒருநாள் சர்வதேச கிரிக்கெட் போட்டிகள் நாளை தொடங்குகின்றன.

அஹமதாபாத்தில் நாளை பிற்பகல் 2 மணிக்கு நடைபெறும் முதல் போட்டியில் இங்கிலாந்து – நியூசிலாந்து அணிகள் மோதுகின்றன.

வரும் ஞாயிற்றுக்கிழமை சென்னையில் நடைபெறும் ஆட்டத்தில் இந்தியா – ஆஸ்திரேலியாவை எதிர்கொள்கிறது.

பாகிஸ்தான் தனது முதல் போட்டியில் நாளையாள் ஹைதராபாத்தில் நெதர்லாந்துடன் மோதுகிறது.

இதனிடையே இந்திய ஆஸ்திரேலிய அணி வீரர்கள் உலக கோப்பை போட்டியில் பங்கேற்பதற்காக சென்னை வந்தடைந்தனர்.

உஉஉஉஉஉஉ

இத்துடன் இந்த செய்தியறிக்கை முடிவடைந்தது.